

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 52)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 52)

vatsāpahāraṇanam

anyāvatāranikareṣvanirīkṣitaṃ te

bhūmātirekamabhivīkṣya tadāghamokṣe |
brahmā parīkṣitumanāḥ sa parokṣabhāvaṃ
ninye'tha vatsakagaṇān pravitatya māyām || 1 ||

vatsānavīkṣya vivaśe paśupotkare tā-

nānetukāma iva dhāṭṛmatānuvartī |
tvaṃ sāmibhuktakabalo gatavāṃstadānīṃ
bhuktāṃstito'dhita sarojabhavaḥ kumārān || 2 ||

vatsāyitastadanu gopagaṇāyitastvaṃ

śīkyādibhāṇḍamuralīgavalādirūpaḥ |
prāgvadvihṛtya vipineṣu cirāya sāyaṃ
tvaṃ māyayā'tha bahudhā vrajamāyayātha || 3 ||

tvāmeva śīkyagavalādīmayam dadhāno

bhūyastvameva paśuvatsakabālarūpaḥ |
gorūpiṇībhirapi gopavadhūmayībhi-
rāsādito'si jananībhiratipraharṣāt || 4 ||

jīvaṃ hi kañcidabhimānavaśātsvakīyaṃ

matvā tanūja iti rāgabharaṃ vahantyaḥ |
ātmānameva tu bhavantamavāpya sūnaṃ
prītiṃ yayurna kiyatīṃ vanitāśca gāvaḥ || 5 ||

evam pratikṣaṇavijṛmbhitaharṣabhāra-
 niśśeṣagopagaṇalālita**bhū**rimūrtim |
 tvāmagrajo'pi bubudhe kila vatsarānte
 brahmātmanorapi mahān yuvayorviśeṣaḥ || 6 ||

varṣāvadhau navapurātanavatsapālān
 dṛṣṭvā vivekamaṣṛṇe druhiṇe vimūḍhe |
 prādīdṛśaḥ pratinavān makuṭāṅgadādi-
 bhūṣāṃścaturbhujayujaḥ sajalāmbudābhān || 7 ||

pratyekameva kamalāparilālitaṅgān
 bhogīndrabhogaśayanān nayanābhirāmān |
 līlānimīlitadṛśaḥ sanakādiyogi-
 vyāsevitān kamalabhūrbhavato dadarśa || 8 ||

nārāyaṇākṛtīmasaṃkhyatamāṃ nirīkṣya
 sarvatra sevakamapi svamavekṣya dhātā |
 māyānimagnahṛdayo vimumoha yāva-
 deko babhūvitha tadā kabalārdhapāṇiḥ || 9 ||

naśyanmade tadanu viśvapatiṃ muhustvāṃ
 natvā ca nūtavati dhātari dhāma yāte |
 potaiḥ samam pramuditaiḥ praviśan nicketam
 vātālayādhipa vibho paripāhi rogāt || 10 ||
